

ટોચઅગ્રતા
અત્યંત જરૂરી

ક્રમાંક:સં.શિ.નિ./પી.એ./૨૬૩-
કમિશ્નર, મ.ભો.યો. અને શાળાઓની કચેરી,
બ્લોક નં.૯, પહેલે માળ,
ગાંધીનગર.
તા.૨૬-૨-૧૦

પ્રતિ,
જિલ્લા શિક્ષણ અધિકારીશ્રી,
તમામ.

વિષય:- ધોરણ-૮ને પ્રાથમિક શાળામાં આવરી લેવા બાબતે નિયત પ્રક્રિયાની કાર્યવાહી અંગે.
રાજ્ય સરકારે ધોરણ-૮ને પ્રાથમિક શાળામાં આવરી લેવા માટેનું વિધેયક ગૃહમાં આજરોજ પસાર કરેલ છે. આ ફેરફારને કારણે માધ્યમિક શાળાઓમાંથી કેટલાક શિક્ષકો ફાજલ પડશે. જેને પ્રાથમિક શાળાઓમાં તબદીલ કરવાના થાય આના સંદર્ભમાં રાજ્ય સરકારે નીચે પ્રમાણેની સૂચનાઓનો તાત્કાલિક અમલ કરવા સૂચના આપેલ છે.

૧. કોઈપણ કિસ્સામાં જિલ્લા શિક્ષણ અધિકારીશ્રીએ માધ્યમિક અને ઉચ્ચતર માધ્યમિક શાળાઓમાં ભરતી માટે એન.ઓ.સી. કોઈ સંસ્થાને આપવી નહીં. સરકારી શાળાઓ માટે પણ ભરતી કરવી નહીં.
૨. જો એન.ઓ.સી. અપાઈ હોય પરંતુ ભરતી પ્રક્રિયા ન થઈ હોય તો તેમાં પણ ભરતી પ્રક્રિયા રોકી લેવી.
૩. જો ભરતી પ્રક્રિયા પૂરી થઈ હોય તો કમિશ્નરશ્રી શાળાઓની બહાલી વગર તેની માન્યતા ન આપવી.
૪. ઉપરોક્ત ૩ નંબરની કેટેગરી મુજબના કિસ્સાઓ કમિશ્નરશ્રી પાસે આવે તો આ ભરતી પ્રક્રિયા આજની તારીખના સમય પહેલાં, યોગ્ય રીતે થઈ હતી કે નહીં તેની પૂરતી ચકાસણી કર્યા પછી કમિશ્નરશ્રી બહાલી આપે.
૫. આજે વિધાનસભામાં પસાર થયેલ વિધેયકમાં રાજ્ય શિક્ષણ અધિનિયમ--૩૫માં ફેરફાર કરી શાળા પસંદગી સમિતિ અને ખાસ શાળા પસંદગી સમિતિને રદ કરવામાં આવેલ છે અને ભરતી પ્રક્રિયા "સરકારશ્રી હવે પછી નિતી ઘડે તે મુજબની રહેશે." તેવી જોગવાઈ કરવામાં આવે છે.

ઉપર પ્રમાણેની સૂચનાઓનું આજરોજથી ચૂસ્તપણે પાલન કરવા સર્વે જિલ્લા શિક્ષણ અધિકારીશ્રીઓને સૂચના આપવામાં આવે છે.

સૂચનાના અનાદરની પરિસ્થિતિ ઉભી થશે તો તે અંગે સંબંધિત જિલ્લા શિક્ષણ અધિકારીશ્રીની અંગત જવાબદારી રહેશે.

આ આદેશ દરેક જિ.શિ.અ.શ્રીને મળેલ છે તે બદલ પહોંચ અચૂકપણે પાઠવવી.

આપનાં વિશ્વાસુ,

(પી.એ.ચ.સાચા)
સ.શિ.નિ. (માધ્ય.)